

جرائم پیشہ بھتہ مافیا اور گینگ وار کے دہشت گردوں کی جانب سے

شہر میں بھتہ خوری اور فائرنگ سے بچنے کی ہلاکت کا نوٹس لیا جائے، ڈاکٹر فاروق ستار

کراچی:۔۔۔15 اگست، 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے جرائم پیشہ بھتہ مافیا اور گینگ وار کے دہشت گردوں کی جانب سے اولڈسٹی ایریا سمیت شہر کے مختلف علاقوں میں بھتے کی پرچیاں تقسیم کرنے اور فائرنگ کر کے بازار بند کروانے کے واقعات میں معصوم بچے کی ہلاکت کی سخت ترین الفاظ میں مذمت کی ہے۔ اپنے ایک بیان میں فاروق ستار نے کہا کہ جرائم پیشہ بھتہ مافیا اور گینگ وار کے مسلح دہشت گرد شہر کے مختلف بازاروں میں دکانداروں کو کھلے عام بھتے کی پرچیاں تقسیم کر رہے ہیں اور انکار کی صورت میں سنگین نتائج کی دھمکیاں بھی دے رہے ہیں جبکہ بعض مقامات پر ان دہشت گردوں کی جانب سے فائرنگ کر کے بازار بند کروانے کا سلسلہ جاری ہے جس کے نتیجے میں ایک معصوم بچہ جاں بحق ہو گیا جبکہ فائرنگ سے بھگدڑ میں خواتین سمیت متعدد شہری شدید زخمی ہو گئے ہیں۔ انہوں نے کہا کہ شہر میں بھتہ خوری اور فائرنگ کے بڑھتے ہوئے واقعات سے واضح ہو گیا کہ دہشت گرد ایک مرتبہ پھر شہر کا امن خراب کرنے کے درپے ہیں اور شہر میں آگ و خون کی ہولی کھیلنا چاہتے ہیں جس کی جتنی بھی مذمت کی جائے کم ہے۔ انہوں نے کہا کہ شہر کے حساس علاقوں میں پولیس و رینجرز تعینات ہے اور جگہ جگہ پر ان کی چوکیوں کے باوجود مسلح دہشت گردوں کی جانب سے سرعام دکانداروں کو بھتے کی پرچیاں تقسیم کرنا لمحہ فکریہ ہے اور کراچی اور اس کے عوام کو نقصان پہنچانے کی سازش ہے۔ ڈاکٹر فاروق ستار نے کراچی کے پرامن شہریوں خصوصاً تاجر برادری سے کہا کہ صبر کا دامن ہاتھ سے نہ چھوڑیں اور پرامن رہیں۔ انہوں نے صدر آصف علی زرداری، وزیراعظم سید یوسف رضا گیلانی سے مطالبہ کیا کہ بھتہ مافیا اور گینگ وار کے دہشت گردوں کی جانب سے دکانداروں کو بھتے کی پرچیوں اور فائرنگ کر کے معصوم بچے کو ہلاک کرنے کا سختی سے نوٹس لیتے ہوئے کراچی کے شہریوں اور تاجر برادری کو بھتہ مافیا سے نجات دلانی اور کراچی کا امن خراب کرنے والے عناصر کے خلاف سخت ترین کارروائی عمل میں لائی جائے۔

عوام و کارکنان معروف صحافی و کالم نگار انصار عباسی کی والدہ محترمہ کی جلد و مکمل صحت یابی کیلئے دعا کریں، الطاف حسین کی اپیل

لندن:۔۔۔15 اگست، 2011ء

متحدہ قومی موومنٹ کے قائد جناب الطاف حسین نے معروف صحافی و کالم نگار انصار عباسی کی والدہ محترمہ کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنان سے اپیل کی ہے کہ وہ انصار عباسی کی والدہ محترمہ کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں۔

ایم کیو ایم لیاقت آباد سیکٹر کے کارکن اقرار احمد عباسی کے انتقال پر جناب الطاف حسین کا اظہار افسوس

لندن:۔۔۔15 اگست، 2011ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکٹر یونٹ 160 کے کارکن اقرار احمد عباسی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا فرمائے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔15 اگست، 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 160 کے کارکن اقرار احمد عباسی، پاک کالونی سیکٹر یونٹ 186 کے کارکن محمد وسیم قائم خانی کے والد محمد یامین، بلدیہ ٹاؤن سیکٹر یونٹ 116 کے کارکن محمد رمضان کے والد محمد حسن اور ایم کیو ایم فیڈرل بی ایریا سیکٹر یونٹ 154 کے کارکن رئیس افضل کی والدہ محترمہ حمیدہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

خدمت خلق فاؤنڈیشن کی جانب سپیدین ضلع کے تعلقے گورلارچی اور ٹنڈو باگو کے بارش متاثرین میں غذائی اجناس اور امدادی سامان تقسیم کیا گیا
اندرون سندھ بارشوں کے سبب بے گھر ہو جانے والے متاثرہ خاندانوں کی بحالی کیلئے جناب الطاف حسین فکرمند ہیں، اکرم عادل
بارش سے متاثرین کا قائد تحریک جناب الطاف حسین سے اظہار تشکر، درازی عمر اور صحت و تندرستی کیلئے دعائیں کیں
 بدین۔۔۔ 15، اگست 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے اندرون سندھ شدید بارشوں سے متاثرہ خاندانوں کی طبی و امدادی سرگرمیوں کا سلسلہ جاری ہے۔ اس سلسلے میں پیر کے روز خدمت خلق فاؤنڈیشن کے زیر اہتمام بدین ضلع کے تعلقے گورلارچی اور تعلقہ ٹنڈو باگو میں بارشوں کے نتیجے میں نہروں اور سیم نالوں میں شگاف پڑنے سے متاثرہ خاندانوں میں غذائی اجناس اور امدادی اشیاء تقسیم کی گئیں۔ حق پرست رکن سندھ اسمبلی اکرم عادل، ایم کیو ایم اندرون سندھ تنظیمی کمیٹی کے اراکین عاشق حسین اسدی، خالد حسین بگھیو، بدین زون کے زونل انچارج عقیل الدین اور اراکین نے متاثرہ خاندانوں میں یہ امدادی سامان اور غذائی اجناس تقسیم کیں اور متاثرین کو ایم کیو ایم کی جانب سے ہر ممکن مدد و تعاون کی یقین دہانی کرائی۔ اس موقع پر حق پرست رکن سندھ اسمبلی اکرم عادل نے متاثرین سے بات چیت کرتے ہوئے کہا کہ قائد تحریک جناب الطاف حسین اندرون سندھ بارشوں کے سبب ہزاروں کی تعداد میں بے گھر ہو جانے والے متاثرہ خاندانوں کیلئے فکرمند ہیں اور ان کی ہدایت ہے کہ بارش متاثرین کی امدادی ہر سطح پر یقینی بنائی جائے۔ انہوں نے کہا کہ خدمت خلق فاؤنڈیشن کا فلاحی ادارہ بارش، طوفان، سیلاب، زلزلے اور بڑے حادثات سمیت دیگر سانحات میں اپنی امدادی سرگرمیاں انجام دیتا ہے اور آج بدین میں بھی خدمت خلق فاؤنڈیشن کے تحت بارش متاثرین کیلئے غذائی اجناس اور امداد کی فراہمی میں صرف اور صرف انسانیت کی عملی خدمت کا جذبہ شامل ہے۔ انہوں نے متاثرین سے دلی ہمدردی کا اظہار کرتے ہوئے کہا کہ جب تک بارش سے متاثر ہونے والے افراد مصیبت کے لمحات سے نہیں نکل جاتے خدمت خلق فاؤنڈیشن کی امدادی سرگرمیاں جاری رہیں گی۔ گورلارچی اور ٹنڈو باگو کے بارش متاثرین نے اجناس اور امدادی سامان کی فراہمی پر اپنے جذبات کا اظہار کرتے ہوئے کہا کہ نہروں اور سیم نالوں میں شگاف پڑنے سے بڑی تباہی آئی ہے اور ہزاروں خاندان کھلے آسمان تلے زندگی گزارنے پر مجبور ہیں اور ایسے حالات میں خدمت خلق فاؤنڈیشن کی جانب سے غذائی اجناس اور امدادی سامان کی فراہمی کا عمل دیکھ کر ہم جان چکے ہیں کہ قائد تحریک جناب الطاف حسین سندھ دھرتی کے سچے سپوت ہیں اور سندھ کے عوام کو ہر مشکل اور مصیبت کی گھڑی میں کبھی تنہا نہیں چھوڑتے ہیں۔ انہوں نے کہا کہ جناب الطاف حسین کی ہدایت پر اندرون سندھ میں خدمت خلق فاؤنڈیشن کی جانب سے امدادی سرگرمیوں کا مقصد صرف اور صرف دکھی انسانیت کی خدمت ہی ہے۔ اس موقع پر متاثرین نے قائد تحریک جناب الطاف حسین کی درازی عمر اور صحت و تندرستی کیلئے دعائیں بھی کیں۔

حضرت سچل سرمت کے 190 ویں عرس کے موقع پر حق پرست رکن سندھ اسمبلی عارف مسیح نے مزار پر حاضری دی
ایم کیو ایم کے قائد جناب الطاف حسین کی جانب سے مزار پر چادر چڑھائی

خیر پور۔۔۔ 15 اگست، 2011ء

حضرت سچل سرمت کے 190 ویں عرس کے موقع پر حق پرست رکن سندھ اسمبلی عارف مسیح اور خیر پور زون کے جوائنٹ انچارج حبيب الرحمن نے مزار پر حاضری دی اور متحدہ قومی موومنٹ کے قائد جناب الطاف حسین کی جانب سے مزار پر چادر چڑھائی۔ بعد ازاں ملک میں امن، سلامتی و آشتی کیلئے اور قائد تحریک جناب الطاف حسین کی درازی عمر، صحت و تندرستی کیلئے خصوصی دعائیں کی گئی۔ اس موقع پر زونل کمیٹی کے اراکین بھی موجود تھے۔

نائن زیرو ایڈ مین کمیٹی کے رکن فاروق سعادت کے بھائی سجاد رحیم کے انتقال پر رابطہ کمیٹی کا اظہار تعزیت

کراچی:۔۔۔ 15 اگست، 2011ء

متحدہ قومی موومنٹ کی رابطہ کمیٹی نے نائن زیرو ایڈ مین کمیٹی کے رکن فاروق سعادت کے بھائی سجاد رحیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

